

مدنی مراکز (فیضانِ مدینہ) اور شعبہ امام مساجد (دعوتِ اسلامی) کے تحت مساجد کے لیے
12 دسمبر، 2025ء (20 جمادی الاخریٰ، 1447ھ) کے جمعۃ المبارک کا

قرآنی بیان

(پارہ: 26، سورہ اہتاف: 16)

بنام

شانِ آلِ صدیق

اس بیان میں آپ جان سکیں گے...

صفحہ: 4

❁.. اپنی اولاد کو محبت صدیق سکھاؤ

صفحہ: 10

❁.. درجہ نبوت کے قریب ترین

صفحہ: 15

❁.. حضرت اُشما کا صبر اور استقامت

صفحہ: 18

❁.. شیخ محمد بُکری نے مدد فرمائی (واحد)

پیشکش



FOR FEEDBACK
(+92) 315 2692 786

الْمَدِينَةُ الْعِلْمِيَّة

Islamic Research Center

(شعبہ: بیاناتِ دعوتِ اسلامی)



GET MORE SPEECHES
(+92) 310 8882 033

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوَةُ وَالسَّلَامُ عَلٰى خَاتَمِ النَّبِيِّنَ
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ
 اَلصَّلٰوَةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ
 اَلصَّلٰوَةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ
 نَوَيْتُ سُنَّتَ الْاِغْتِكَافِ (ترجمہ: میں نے سُنَّتِ اعتکاف کی نیت کی)

دروِ پاک کی فضیلت

فرمانِ حبیبِ خدا، مکی مدنی مصطفیٰ صَلَّی اللہ عَلَیْہِ وَاٰلِہٖ وَسَلَّم:
 اِنَّ اللّٰهَ تَعَالٰی لَيَنْظُرُ اِلٰی مَنْ یُّصَلِّیْ عَلٰی وَمَنْ نَظَرَ اللّٰهُ تَعَالٰی اِلَیْہِ لَا
 یُعَذِّبُہٗ اَبَدًا۔

ترجمہ: جو شخص مجھ پر درود شریف پڑھتا ہے، اللہ پاک اُس پر نظرِ رحمت فرماتا ہے اور
 جس پر اللہ پاک نظرِ رحمت فرمائے، اُسے کبھی عذاب نہیں دیتا۔⁽¹⁾

ذاتِ والا پہ بار بار دُرود	بار بار اور بے شمار دُرود
رَوئے آنور پہ نورِ بارِ سلام	زُلفِ اطہر پہ مُشکبار دُرود
سر سے پا تک کروڑ بارِ سلام	اور سراپا پہ بے شمار دُرود ⁽²⁾
صَلُّوْا عَلَی الْحَبِیْب!	صَلِّی اللہ عَلَی مُحَمَّد

قَالَ اللّٰهُ تَبَارَكَ وَتَعَالٰی فِی الْقُرْآنِ الْکَرِیْمِ (اللہ پاک قرآنِ کریم میں فرماتا ہے):
 اُولٰٓئِكَ الَّذِیْنَ نَقْبَلُ عَنْہُمْ اَحْسَنَ مَا عَمِلُوْا وَنَتَجَاوَزُ عَنْ سِیِّئَاتِہُمْ فِی

1... افضل الصلوات للنبیانی، صفحہ: 40۔

2... ذوقِ نعت، صفحہ: 123-124 ملقطاً۔

أَصْحَابِ الْجَنَّةِ وَعْدَ الصِّدْقِ الَّذِي كَانُوا يُوعَدُونَ ﴿١٦﴾

(پارہ: 26، سورہٴ اخفاف: 16)

صَدَقَ اللَّهُ الْعَظِيمُ وَصَدَقَ رَسُولُهُ النَّبِيُّ الْكَرِيمُ صَلَّى اللَّهُ عَلَيْهِ وَآلِهِ وَسَلَّمَ

ترجمہ کثر العرفان: یہی وہ لوگ ہیں جن کے اچھے اعمال ہم قبول فرمائیں گے

اور ان کی خطاؤں سے درگزر فرمائیں گے، یہ لوگ جنت والوں میں سے ہوں

گے۔ یہ سچا وعدہ ہے جو ان سے کیا جاتا تھا۔

صَلُّوْا عَلَى الْحَبِيبِ! صَلَّی اللہُ عَلَیْ مُحَمَّدٍ

ذِکْرِ صَدِیقِ اکْبَرِ رَضِیَ اللہُ عَنْہُ

پیارے اسلامی بھائیو! اَلْحَمْدُ لِلّٰہ! مَہِیْمَی الاُخْرٰی! کا مہینہ (Month) جاری ہے، اس ماہ

مبارک کی 22 تاریخ کو مسلمانوں کے پہلے خلیفہ، یارِ غار و یارِ مزارِ مُصطفیٰ، تاجدارِ صد اُقت، حضرت ابو بکر صدیق رَضِیَ اللہُ عَنْہُ کا یومِ منایا جاتا ہے۔

حضرت ابو بکر صدیق رَضِیَ اللہُ عَنْہُ بہت ہی بلند شان والے ہیں ❀ آپ پہلے صحابی،

بالغ مردوں میں پہلے مسلمان ❀ پیارے آقا صَلَّی اللہُ عَلَیْہِ وَآلِہِ وَسَلَّمَ کے اولین دوست ❀ پہلے

خطیبِ اسلام ❀ پہلے مُبَلِّغِ اسلام ❀ پہلے معینُ الدِّین (یعنی دین کی مالی و جانی خدمت کرنے

والے ❀ پہلے بانی مسجد (یعنی اسلام میں سب سے پہلے مسجد بیت بنانے والے) ❀ پیارے آقا، مکی

مدنی مُصطفیٰ صَلَّی اللہُ عَلَیْہِ وَآلِہِ وَسَلَّمَ کے وزیرِ خاص ❀ فرشتوں کی گفتگو سننے والے ❀ امامُ الانبیا

صَلَّی اللہُ عَلَیْہِ وَآلِہِ وَسَلَّمَ کی ظاہری زندگی ہی میں نمازوں کی امامت فرمانے والے ❀ اللہ پاک،

محبوبِ خُدا صَلَّی اللہُ عَلَیْہِ وَآلِہِ وَسَلَّمَ اور جبریل امین سے **صدیق** لقب پانے والے ❀ مسلمانوں

کے پہلے خلیفہ اور جانشین مصطفےٰ ہیں۔

حضرت امام شعبی رحمۃ اللہ علیہ سے روایت ہے کہ **حُبُّ ابْنِ بَكْرِ وَعُمَرُو مَعْرِفَةُ فَضْلِهِمَا مِنْ السُّنَّةِ** یعنی حضرت ابو بکر صدیق و حضرت عمر رضی اللہ عنہما سے محبت کرنا اور اُن کی فضیلت ماننا سنت (یعنی دینی طریقہ) ہے۔⁽¹⁾

بیاں ہوں کس زباں سے مرتبہ صدیق اکبر کا ہے یارِ غارِ محبوبِ خدا صدیق اکبر کا رسل اور انبیاء کے بعد جو افضل ہو عالم سے یہ عالم میں ہے کس کا مرتبہ صدیق اکبر کا گدا صدیق اکبر کا خدا سے فضل پاتا ہے خدا کے فضل سے میں ہوں گدا صدیق اکبر کا

اپنی اولاد کو محبتِ صدیق سکھاؤ

پیارے اسلامی بھائیو! خود بھی حضرت صدیق اکبر رضی اللہ عنہ کی محبتِ دل میں بڑھائیے! اور اپنی اولاد کو بھی صدیق اکبر رضی اللہ عنہ کی محبت کے جام بھر بھر کر پلائے۔

حضرت امام مالک بن انس رحمۃ اللہ علیہ فرماتے ہیں: پہلے کے نیک لوگ اپنی اولاد کو حضرت ابو بکر و عمر رضی اللہ عنہما کی محبت یوں سکھایا کرتے تھے **كَمَا يَعْلَمُونَ السُّورَةَ أَوْ السُّنَّةَ** کہ جیسے قرآن کی کوئی سورت یا سنتِ مصطفیٰ سکھائی جاتی ہے۔⁽²⁾

ان کی محبت پانے کے لیے اب ہم نے کیا کرنا ہے...؟؟ اُن کی سیرت (Biography) پڑھیے! اُن کے کردار کو اپنی زندگی کا حصہ بنائیے! کیونکہ ﴿صدیق اکبر کی محبتِ برکت والی ہے﴾ ﴿صدیق اکبر کی محبت اللہ پاک کو راضی کرنے کا ذریعہ ہے﴾ ﴿صدیق اکبر کی محبت رسول اللہ صلی اللہ علیہ وآلہ وسلم کا قُربِ دِلالتی ہے﴾ ﴿صدیق اکبر کی محبت ایمان کو پختہ کرتی

①... مصنف ابن ابی شیبہ، کتاب الفضائل، ما ذکر فی ابی بکر الصدیق، جلد: 7، صفحہ: 472، رقم: 15۔

②... مسند الموطا للبخاری، باب فضل المدینہ... الخ، صفحہ: 110، رقم: 80۔

ہے ❀ صدیق اکبر کی محبت عشق رسول میں اضافہ کرتی ہے ❀ صدیق اکبر سے محبت کرنا فرشتوں کا طریقہ ہے ❀ صدیق اکبر سے محبت کرنا صحابہ کا طریقہ ہے ❀ صدیق اکبر سے محبت کرنا اولیاء کا طریقہ ہے ❀ صدیق اکبر سے محبت کرنا علماء کا طریقہ ہے ❀ صدیق اکبر کی محبت نیکیوں پر ابھارتی ہے ❀ صدیق اکبر کی محبت گناہوں سے بچاتی ہے ❀ صدیق اکبر کی محبت جہنم سے بچاتی ہے ❀ صدیق اکبر کی محبت جنت میں پہنچاتی ہے۔ رضی اللہ عنہ۔

عَدُوْ اَنْ كَا رَهْ خَوَار وَّ ذَلِيْل وَّ خَنْثَه وَّ اَبْتَر
مُحِبُّ هُو يَا اِلٰهِيْ! شَادِمَاں صَدِيْق اَكْبَر كَا
نہ جائے حشر تک دل سے مرے اُلفت مرے اللہ
عطا کر مجھ کو عشقِ جاوداں صَدِيْق اَكْبَر كَا

آیت کریمہ کی مختصر وضاحت

پیارے اسلامی بھائیو! ہم نے بیان کی ابتدا میں پارہ: 26، سورہ اُحْقَاف، آیت: 16 سننے کی سعادت حاصل کی، اس مقام کی 2 آیات، آیت: 15 اور آیت: 16 حضرت صدیق اکبر رضی اللہ عنہ کی شان میں نازل ہوئی ہیں۔ آئیے! پہلے دونوں آیات سن لیتے ہیں، پھر ان کی روشنی میں حضرت صدیق اکبر رضی اللہ عنہ اور آپ کی آلِ اولاد کی شانیں سنیں گے۔ اللہ پاک نے فرمایا:

وَوَصَّيْنَا الْإِنْسَانَ بِوَالِدَيْهِ إِحْسَانًا حَبَلَتْهُ	ترجمہ: کثر العزفان: اور ہم نے آدمی کو حکم دیا کہ
أُمُّهُ كُرْهًا وَوَضَعْتُهُ كُرْهًا وَحَبَلُهُ وَ	اپنے ماں باپ سے بھلائی کرے، اُس کی ماں نے
فَضْلَهُ ثَلَاثُونَ شَهْرًا حَتَّىٰ إِذَا بَلَغَ أَشُدَّهُ	اُسے پیٹ میں مَشَقَّت سے رکھا اور مَشَقَّت سے اُس

وَبَدَعُ أَمْرٍ بَعَيْنَ سَنَةٍ قَالَ رَبِّ
أَوْزِعْنِي أَنْ أَشْكُرَ نِعْمَتَكَ الَّتِي أَنْعَمْتَ
عَلَيَّ وَعَلَى وَالِدَيَّ وَأَنْ أَعْمَلَ صَالِحًا
تَرْضَاهُ وَأَصْلِحْ لِي فِي دِينِي ۖ إِنَّي تُبْتُ
إِلَيْكَ وَإِنِّي مِنَ الْمُسْلِمِينَ ﴿١٥﴾

(پارہ: 26، سورۃ اہتاف: 15)

کو جن اور اُس کے حمل اور اُس کے دودھ چھڑانے کی
مدت تیس مہینے ہے یہاں تک کہ جب وہ اپنی کامل
قوت کی عمر کو پہنچا اور چالیس سال کا ہو گیا تو اُس نے
عرض کی: اے میرے رب! مجھے توفیق دے کہ
میں تیری نعمت کا شکر ادا کروں جو تو نے مجھ پر اور
میرے ماں باپ پر فرمائی ہے اور میں وہ نیک کام
کروں جس سے تو راضی ہو جائے اور میرے لیے
میری اولاد میں نیکی رکھ، میں نے تیری طرف
رجوع کیا اور میں مسلمانوں میں سے ہوں۔

اس آیت کریمہ میں انسان سے مراد حضرت صدیق اکبر رضی اللہ عنہ ہیں۔ (1) آپ کو،
پھر آپ کے وسیلے سے قیامت تک آنے والوں کو ماں باپ کے ساتھ نیک سلوک کا حکم دیا گیا۔
حضرت صدیق اکبر رضی اللہ عنہ کی عمر (Age) مبارک 40 سال تھی، جب آپ نے
اللہ کریم کے حضور 3 باتوں کی دعا کی: (1): اے اللہ پاک! تو نے جو انعام مجھ پر فرمایا،
میرے والدین پر فرمایا، مجھے اس انعام کا شکر بجالانے کی توفیق عطا فرما۔ (2)

4 نسلیں صحابی

حضرت صدیق اکبر رضی اللہ عنہ کے اُبو جان کا نام اَبُو قَحَافَہ عثمان ہے ﴿﴾ مہاجر صحابہ میں
حضرت صدیق اکبر رضی اللہ عنہ واحد صحابی ہیں، جن کے امی اور ابو دونوں نے اسلام قبول کیا۔ اس

1... تفسیر قرطبی، پارہ: 26، سورۃ اہتاف، زیر آیت: 15، جلد: 8، جز: 16، صفحہ: 121 خلاصہ۔

2... تفسیر قرطبی، پارہ: 26، سورۃ اہتاف، زیر آیت: 15، جلد: 8، جز: 16، صفحہ: 121۔

کے ساتھ ساتھ حضرت **ابو قحافہ** پر یہ انعام بھی ہوا کہ یہ خود بھی صحابی بنے، ان کے شہزادے حضرت **صدیق اکبر** رضی اللہ عنہ سب صحابہ کے سردار ہوئے، پھر حضرت صدیق اکبر رضی اللہ عنہ کے بیٹے حضرت **عبدالرحمن بن ابوبکر** صحابی۔ آگے ان کے بیٹے حضرت **محمد بن عبدالرحمن** صحابی، یعنی یہ وہ مبارک خاندان (**Family**) ہے، جس میں لگاتار 4 نسلیں درجہ صحابیت پر پہنچی ہیں۔⁽¹⁾ یہ وہ خاص الخاص انعام ہے جو حضرت **ابو قحافہ** اور حضرت صدیق اکبر رضی اللہ عنہ پر ہوا تو دعا کی:

رَبِّ اَوْزِعْنِيْ اَنْ اَشْكُرَكَ نِعْمَتَكَ الَّتِيْ
اَنْعَمْتَ عَلَيَّ وَعَلَىٰ وَالِدَيَّ
ترجمہ کنز العرفان: اے میرے رب! مجھے توفیق
دے کہ میں تیری نعمت کا شکر ادا کروں جو تو نے
(پارہ: 26، سورہ اتحاف: 15) مجھ پر اور میرے ماں باپ پر فرمائی ہے۔

حضرت صدیق اکبر رضی اللہ عنہ نے مزید دعا کی: (2): اے مالکِ کریم! مجھے توفیق بخش کہ ایسے اعمال کروں، جو تجھے راضی کر دیں (3): اے ربِّ رحمن! میرے لیے میری اولاد کی اصلاح فرمادے۔ میں تیری طرف رجوع لایا، بیشک میں مسلمان ہوں۔⁽²⁾

یہ 3 دُعائیں ہیں۔ اور دیکھیے! کتنی پیاری دُعائیں ہیں، اللہ پاک کو بھی اتنی پسند آئیں کہ ربِّ رحمن نے قرآنِ کریم میں ان کا ذکر فرمایا۔ یہ دُعائیں مانگنا اپنی عادت میں شامل فرمائیے! ہو سکے تو آیت کریمہ کا اتنا حصہ ہی زبانی یاد کر لیجیے!

رَبِّ اَوْزِعْنِيْ اَنْ اَشْكُرَكَ نِعْمَتَكَ الَّتِيْ
اَنْعَمْتَ عَلَيَّ وَعَلَىٰ وَالِدَيَّ
ترجمہ کنز العرفان: اے میرے رب! مجھے
توفیق دے کہ میں تیری نعمت کا شکر ادا کروں جو
(پارہ: 26، سورہ اتحاف: 15) تو نے مجھ پر اور میرے ماں باپ پر فرمائی ہے۔

① ... معجم کبیر، جلد: 1، صفحہ: 21، رقم: 11۔

② ... تفسیر بغوی، پارہ: 26، سورہ اتحاف، زیر آیت: 15، جلد: 4، صفحہ: 137۔

اللہ پاک ہمیں توفیق نصیب فرمائے۔ آمین بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

3 دُعاؤں کا نتیجہ

پیارے اسلامی بھائیو! حضرت صدیق اکبر رضی اللہ عنہ کی ان 3 دُعاؤں کا نتیجہ کیا ہوا؟

اللہ پاک نے فرمایا:

ترجمہ کثر العرفان: یہی وہ لوگ ہیں جن کے اچھے اعمال ہم قبول فرمائیں گے اور ان کی خطاؤں سے درگزر فرمائیں گے، یہ لوگ جنت والوں میں سے ہوں گے۔ یہ سچا وعدہ ہے جو ان سے کیا جاتا تھا۔

أُولَٰئِكَ الَّذِينَ نَتَقَبَّلُ عَنْهُمْ أَحْسَنَ مَا عَمِلُوا وَنَتَجَاوَزُ عَنْ سَيِّئَاتِهِمْ فِي أَصْحَابِ الْجَنَّةِ وَعْدَ الصِّدْقِ الَّذِي كَانُوا يُوعَدُونَ ﴿١٦﴾ (پارہ: 26، سورہ اَحْقَاف: 16)

سُبْحَنَ اللہ! کیا شانِ صدیق اکبر رضی اللہ عنہ ہے۔ آپ اور آپ کی اولاد سے 3 وعدے کیے جا رہے ہیں۔ وعدہ کون فرما رہا ہے؟ اللہ پاک کہ کبھی وعدہ خلافی نہیں فرماتا، کیا وعدے ہیں؟ فرمایا: (1): یہ وہ شان والے ہیں جن کے نیک اعمال قبول ہیں (2): بتقاضائے بشریت ان سے جو کمیاں ہو جائیں، وہ انہیں معاف ہیں (3): اور یہ جنت والے ہیں۔

حضرت علامہ احمد بن محمود نسفی رحمۃ اللہ علیہ فرماتے ہیں: (انبیائے کرام علیہم السلام کے بعد) صرف حضرت صدیق اکبر رضی اللہ عنہ کی خصوصیت ہے کہ جن کے گھرانے کی شان میں ایسی آیت اُتری۔ (1)

بیاں ہو کس زبان سے مرتبہ صدیق اکبر کا
ہے یارِ غار محبوبِ خدا صدیق اکبر کا

لٹایا راہِ حق میں گھر کئی بار اس محبت سے

کہ لٹ لٹ کر حسنِ گھر بن گیا صدیق اکبر کا (1)

ہر صحابی نبی!	جنتی! جنتی!	سب صحابیات بھی!	جنتی! جنتی!
چار یارانِ نبی!	جنتی! جنتی!	حضرت صدیق بھی!	جنتی! جنتی!
اور عمر فاروق بھی!	جنتی! جنتی!	عثمان غنی!	جنتی! جنتی!
فاطمہ اور علی!	جنتی! جنتی!	پس حسن حسین بھی!	جنتی! جنتی!
اور ابوسفیان بھی!	جنتی! جنتی!	پس معاویہ بھی!	جنتی! جنتی!

پیارے اسلامی بھائیو! ان 2 آیات میں حضرت صدیق اکبر رضی اللہ عنہ اور آپ کی آلِ اولاد کی وہ شانیں بیان ہوئی ہیں کہ جن کا جواب نہیں۔ ویسے تو علمائے کرام نے اس آیت کریمہ کی تفسیر اور وضاحت پر پوری پوری کتابیں بھی لکھی ہیں، میں وقت کا لحاظ کرتے ہوئے 2 باتیں عرض کرتا ہوں؛

(1): انسانِ کامل حضرت صدیق ہیں

اللہ پاک نے فرمایا:

وَوَضَّيْنَا لِلْإِنْسَانِ (پارہ: 26، سورہ اتخاف: 15) ترجمہ کنز العرفان: اور ہم نے آدمی کو حکم دیا

یہاں انسان سے مراد حضرت صدیق اکبر رضی اللہ عنہ ہیں۔

لِسانیات (Linguistics) کا یہ قاعدہ ہے: اسم جنس جب فرد واحد کے لیے بولا جائے تو مبالغہ کا معنی دیتا ہے۔ ہمارے ہاں بہت عام مثال ہے: ❀ کوئی بہت بہادری کا کام

① ... ذوق نعت، صفحہ: 76 و 77 ملتقطاً۔

② ... وسائل فردوس، صفحہ: 53۔

کرے تو کہتے ہیں: **اسے کہتے ہیں عَرْد...!!**

کیا مطلب؟ کیا دُنیا میں اور کوئی مرد نہیں رہا...؟ نہیں...!! ایسا نہیں ہے۔ مُراد یہ ہوتی ہے کہ دُنیا میں عَرْد تو اور بھی بہت ہیں مگر یہ جس نے بہادری کا کام کیا، یہ بہت کمال والا عَرْد ہے، اس میں مردانگی کے کمالات موجود ہیں۔

اب شانِ صدیقِ اکبر رضی اللہ عنہ سمجھیے! اللہ پاک نے ذِکْرِ صدیقِ اکبر فرمایا، آپ کا نام نہیں لیا، آپ کے اوصافِ ذکر نہ فرمائے، بلکہ فرمایا:

وَوَصَّيْنَا الْإِنْسَانَ

انسان تو میں بھی ہوں، انسان تو آپ بھی ہیں، جو بھی آدم علیہ السلام کی اولاد ہے، سبھی انسان ہیں مگر رَبِّ کائنات نے خاص موقع پر حضرت صدیقِ اکبر رضی اللہ عنہ کو انسان فرمایا، گویا یہ بتایا جا رہا ہے کہ انسان تو بہت ہیں مگر انسانیت میں درجہ کمال تک پہنچنے والی ہستی حضرت صدیقِ اکبر رضی اللہ عنہ ہیں۔

رُسُل اور انبیاء کے بعد جو افضل ہو عالم سے
یہ عالم میں ہے کس کا مرتبہ صدیقِ اکبر کا⁽¹⁾

درجہ نبوت کے قریب ترین

ہم گھروں میں بلب (Bulb) جلاتے ہیں، ایک کونے میں بلب (Bulb) لگا کر اُسے جلائیں، روشنی پھیل جائے گی۔ مگر کیا یہ روشنی سب کو برابر ملے گی؟ نہیں...!! جو بلب کے زیادہ قریب ہو، اُسے روشنی زیادہ ملتی ہے، جو جتنا دُور ہوتا جائے، روشنی بھی کم ہوتی جاتی ہے۔

بات کو ذرا سمجھیے گا؛ اس دُنیا میں کامل ترین انسان انبیائے کرام علیہم السلام ہیں، نُورِ نبوت ہی کا ہے۔ رَبِّ کریم نے فرمایا:

قَدْ جَاءَكُمْ مِنَ اللَّهِ نُورٌ
 تَرْجُمُهُ كُنُزُ الْعِزِّ فَأَنْ : بیشک تمہارے پاس اللہ کی
 (پارہ: 6، سورہ مائدہ: 15) طرف سے ایک نور آگیا۔

محبوبِ ذیشان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم نُور بن کر تشریف لائے، جو اس نُور کے زیادہ قریب ہو گا، اُس کی انسانیت زیادہ چمکدار، زیادہ کامل و اکمل ہو گی۔ جو جتنا دُور ہو گا، اُس کی انسانیت میں اتنی ہی کمزوری آتی جائے گی۔

نبوت کے قریب ترین درجہ **صِدِّیقیت** ہے۔⁽¹⁾ جہاں صِدِّیقیت کا اختتام ہوتا ہے، وہاں سے درجہ نبوت کا آغاز ہوتا ہے۔ تمام اَوَّلَادِ اَدَم میں حضرت ابو بکر صِدِّیق رَضِیَ اللہُ عَنْہُ واحدِ ہستی ہیں جو صِدِّیقیت کے سب سے بلند ترین درجے پر پہنچے، چونکہ آپ درجہ نبوت کے زیادہ قریب ترین ہیں، لہذا امانت پڑے گا کہ نُورِ نبوت کا سب سے زیادہ فیضان آپ ہی کو ملا، آپ ہی ہیں جو نبوت کے بعد انسانیّت کے بلند ترین درجے پر فائز ہیں۔

سب سے کامل ایمان والے

صحابی رسول حضرت عبد اللہ بن عمر رَضِیَ اللہُ عَنْہُمَا سے روایت ہے، اللہ پاک کے آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم نے فرمایا: **لَوْ وَزَنَ اِيْمَانُ اَبِي بَكْرٍ بِاِيْمَانِ اَهْلِ الْاَمْرِ لَرَجَحَ** یعنی اگر ترازو (Scale) کے ایک پلڑے میں ابو بکر کا ایمان رکھ دیا جائے، دوسرے پلڑے میں تمام اہل زمین کا ایمان رکھ دیا جائے تو ابو بکر کا ایمان سب زمین

والوں کے ایمان سے وزنی ہو گا۔⁽¹⁾

اللہ پاک کے آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم نے فرمایا: میں نے دیکھا کہ میں جنت میں داخل ہوا ہوں، پھر ایک ترازو لایا گیا، اُس کے ایک پلڑے میں مجھے بٹھا دیا گیا، دوسرے پلڑے میں میری ساری اُمت کو بٹھایا گیا تو میرا وزن میری پوری اُمت سے زیادہ تھا، پھر ایک پلڑے میں پوری اُمت کو رکھا گیا، دوسرے پلڑے میں ابو بکر صدیق رَضِیَ اللہُ عنہ کو بٹھا دیا گیا تو ابو بکر صدیق رَضِیَ اللہُ عنہ پوری اُمت سے زیادہ وزنی تھے۔⁽²⁾

عِلْم میں زہد میں بے شبہ تُو سب سے بڑھ کر اُس اِمامت سے کھلا تم ہو امام اکبر	کہ امامت سے تری کھل گئے جو ہر صدیق تھی یہی رمزِ نبی، کہتے ہیں حیدر صدیق⁽³⁾
---	--

صَلُّوْا عَلَی الْحَبِیْب! صَلَّی اللہُ عَلَی مُحَمَّد

مَعْلُوم ہوا؛ سب سے کامل ترین ایمان رسولِ دو جہان، کمی مدنی سلطان صَلَّی اللہُ عَلَیْہِ وَاٰلِہٖ وَسَلَّم کا ہے، آپ (اور دیگر انبیائے کرام علیہم السلام) کے بعد سب سے کامل ترین، سب سے بڑھ کر وزن دار ایمان جسے نصیب ہوا، وہ ہمارے سروں کے تاج حضرت صدیق اکبر رَضِیَ اللہُ عنہ ہیں۔

چونکہ ایمان کی مضبوطی کے لحاظ سے آپ کا درجہ نبیوں کے بعد سب سے اونچا ہے، لہذا انسان ہونے میں بھی آپ سب سے کامل ترین رہیں گے۔ اسی لیے فرمایا:

وَوَصَّيْنَا الْإِنْسَانَ

① ... اکمل لابن عدی، رقم: 1015، عبد اللہ بن عبد العزیز... الخ، جلد: 5، صفحہ: 214۔

② ... الابانزا الکبریٰ لابن بطیہ، الکتاب الرابع جزء من فضائل الصحابة، المجلد الاول، صفحہ: 813، حدیث: 241۔

③ ... دیوانِ سالک، صفحہ: 72۔

یعنی نبیوں کے بعد جو سب سے کامل ترین انسان ہے، ہم نے اس انسان کو وصیت فرمائی۔

بھلا کیا ہو سکے ہم سے بیاں صدیق اکبر کا
خدا ئی جبکہ ہے سارا جہاں صدیق اکبر کا
خدا نے ثانیِ اِثْنِیْنِ اِذْ هُما فِي الْغَارِ فرمایا
کرے کیا وصف پھر میری زباں صدیق اکبر کا

مَفْهُوم: خدا ئی؛ یعنی کائنات۔ **ثَانِيِ اِثْنَيْنِ اِذْ هُمَا فِي الْغَارِ** یہ 2 میں سے دوسرے تھے، جب دونوں غار میں تھے۔

شانِ اولادِ صدیق

پیارے اسلامی بھائیو! اس آیت کریمہ کی ضمن میں باتیں تو اور بھی ہیں، ایک بات اور عرض کرتا ہوں؛ حضرت صدیق اکبر رضی اللہ عنہ کی 3 دُعاؤں میں تیسری دُعا ہے؛

وَأَصْلِحْ لِي فِي ذُرِّيَّتِي ۖ
ترجمہ: کثر العزفان: اور میرے لیے میری اولاد
(پارہ: 26، سورۃ اتِّخَاف: 15) میں نیکی رکھ۔

یہ دُعا یقیناً قبول ہے۔ لہذا اپنا چلا؛ حضرت ابو بکر صدیق رضی اللہ عنہ خود تو بلند ترین شان والے ہیں ہی ہیں، ساتھ ہی آپ کی اولاد بھی نہایت نیک، صالح اور پرہیز گار ہے۔

ذُرِّيَّتْ کسے کہتے ہیں...؟

اللہ پاک قرآنِ کریم میں فرماتا ہے:

وَمِنْ ذُرِّيَّتِهِ دَاوُدُ وَسُلَيْمَانُ
ترجمہ: کثر العزفان: اور اس کی اولاد میں سے
(پارہ: 7، سورۃ انعام: 84) داؤد اور سلیمان۔

یعنی حضرت داؤد اور حضرت سلیمان علیہما السلام حضرت نوح علیہ السلام کی ذُرّیت ہیں۔
آپ دیکھیے! حضرت نوح علیہ السلام کے صدیوں بعد آپ کی اولاد میں حضرت ابراہیم علیہ السلام تشریف لائے، حضرت ابراہیم علیہ السلام کے بیٹے ہیں: حضرت اسحاق علیہ السلام، حضرت اسحاق علیہ السلام کے بیٹے ہیں حضرت یعقوب علیہ السلام۔ پھر ان کی اولاد میں آگے چل کر صدیوں کے بعد حضرت داؤد علیہ السلام تشریف لائے۔ قرآن فرما رہا ہے کہ حضرت داؤد علیہ السلام حضرت نوح علیہ السلام کی ذُرّیت ہیں۔ اس سے پتا چلا؛ لفظِ ذُرّیت صرف بیٹوں اور پوتوں کے لیے نہیں بولا جاتا بلکہ سلسلہ نسب میں قیامت تک جتنے لوگ آئیں گے، سبھی ذُرّیت کہلائیں گے۔ حضرت صدیق اکبر رضی اللہ عنہ نے دُعا کی:

وَأَصْلِحْ لِي فِي ذُرِّيَّتِي ۖ
(ترجمہ: کثر العزفان: اور میرے لیے میری اولاد میں نیکی رکھ۔)
(پارہ: 26، سورہ اتحاف: 15) میں نیکی رکھ۔

پتا چلا؛ اس دُعا صدیق کا فیضان قیامت تک آنے والے سارے ہی صدیقیوں کو نصیب ہے، خدا کے فضل سے سب ہی صالح، نیک اور پرہیزگار ہوں گے۔

لفظ ”لِي“ کا علمی نکتہ

پیارے اسلامی بھائیو! حضرت صدیق اکبر رضی اللہ عنہ نے اپنی دُعا میں جو لفظِ لِي استعمال فرمایا؛

وَأَصْلِحْ لِي فِي ذُرِّيَّتِي ۖ

اس جگہ لفظِ لِي میں بھی بڑا کمال کا نکتہ ہے ﴿﴾ حضرت صدیق اکبر رضی اللہ عنہ وہ شان والے کہ دین کی خاطر مال، جان، اولاد سب کچھ قربان کریں، اولاد ایسی ہو کہ خدمتِ دین سے

جی پُرائے ❀ حضرت صدیق اکبر رضی اللہ عنہ وہ کہ گھر کا سارا سامان یہاں تک کہ تن کے کپڑے تک اتار کر دین کی خدمت کے لیے پیش فرمائیں مگر اولاد صرف 2.5 فیصد زکوٰۃ ہی دے، زیادہ مال خرچ نہ کرے ❀ حضرت صدیق اکبر رضی اللہ عنہ وہ کہ ہر نیکی میں سب سے آگے نظر آئیں، اولاد نیک کاموں میں سُستی دکھائے، یہ بات آخر جمعی تو نہیں ہے نا۔ حضرت صدیق رضی اللہ عنہ کی اولاد ہو تو ان کے افعال میں، کردار میں، گفتار میں حضرت صدیق اکبر رضی اللہ عنہ کے اوصاف و کمالات کی جھلک نظر آنی چاہیے، اس لیے آپ نے دعا کی:

وَأَصْلِحْ لِي فِي ذُرِّيَّتِي ۖ

یعنی اے مالکِ کریم! تو نے مجھے صدیقیت کا رتبہ عطا فرمایا ہے، اب میری اولاد کو ایسا بنا جو میرے رتبے کے مطابق ہو، جو میری اولاد کو دیکھ لے، وہ کہہ اُٹھے کہ صدیق کی اولاد ایسی ہی ہونی چاہیے۔

سُبْحَنَ اللّٰہ! کتنی پیاری دعا ہے، اللہ پاک نے یہ دعا قبول فرمائی اور آپ کی اولاد کو وہ شائیں، وہ نیکی نصیب فرمائی کہ جس کا جواب نہیں ملتا۔

حضرت اُسما کا صبر اور استقامت

روایات میں ہے: جب پیارے آقا، مکی مدنی مصطفیٰ صلی اللہ علیہ وآلہ وسلم سفرِ ہجرت کے لیے روانہ ہوئے، اس وقت حضرت صدیق اکبر رضی اللہ عنہ کے پاس جتنا بھی مال تھا، آپ نے سارے کا سارا مال (راستے کے اخراجات کے لیے) اپنے ساتھ رکھ لیا، ایک سکہ (Coin) بھی گھر والوں کے لیے نہ چھوڑا۔

آپ کے والد ابوقحافہ جو اُس وقت تک مسلمان نہیں ہوئے تھے، ناپینا بھی تھے،

نظر کچھ نہیں آتا تھا، انہیں جب خبر ہوئی کہ ابو بکر صدیق رضی اللہ عنہ ہجرت کر کے جا چکے ہیں، گھر آئے، کہا: مجھے لگتا ہے کہ ابو بکر سارا مال ساتھ لے گیا ہے۔

یعنی بوڑھے والدین ہیں، گھر میں جو ان اولاد ہے، ان کے لیے بھی کچھ چھوڑ کر نہیں گیا، سب کچھ ہی ساتھ لے گیا ہے۔ حضرت اسماء رضی اللہ عنہا جو صدیق اکبر رضی اللہ عنہ کی بڑی شہزادی ہیں، انہوں نے کیا کیا کہ چند ٹھیکریاں اکٹھی کیں، ان کے اوپر کپڑا رکھا اور اپنے دادا جناب **أَبُو قُحَافَه** کا ہاتھ ان کو لگا کر کہا: دادا جان! پریشان مت ہوئے! **أَبُو جَان!** ہمارے لئے خیر کثیر چھوڑ گئے ہیں۔⁽¹⁾

اللہ! اللہ! کیا شان ہے...!! یہ حضرت صدیق اکبر رضی اللہ عنہ کی شہزادی ہیں۔ آپ کی شانِ صدیقیت یہ ہے کہ مصطفیٰ جانِ رحمت صلی اللہ علیہ وآلہ وسلم پر سب کچھ لٹانے کو تیار ہیں اور اولاد کس شان والی ہے کہ صبر و تحمل اور استقامت کی بلند مثال قائم کر رہی ہیں۔

وضاحت: ایک وضاحت کر دوں: حضرت اسماء رضی اللہ عنہا نے اپنے دادا جان کو دلاسادیئے کے لیے پتھر رکھے اور یہ ظاہر کیا کہ یہ سگے ہیں۔ **یہ تو ریہ تھا۔** جھوٹ گناہ ہوتا ہے، تو ریہ ضرورت کے وقت جائز ہوتا ہے۔ اس کے الگ سے احکام ہیں۔ جو ہمیں سیکھ لینے چاہئیں۔ **بہارِ شریعت**، جلد: 3، حصہ: 16 سے ان احکام کو پڑھا جاسکتا ہے۔

سیدہ عائشہ صدیقہ کا ذکرِ خیر

✽ حضرت سیدہ عائشہ صدیقہ طیبہ طاہرہ رضی اللہ عنہا محبوب نبی، رسولِ ہاشمی صلی اللہ علیہ وآلہ وسلم کی زوجہ محترمہ اور حضرت صدیق اکبر رضی اللہ عنہ کی شہزادی ہیں ✽ بہت

①... سیرت ابن ہشام، ہجرۃ رسول اللہ صلی اللہ علیہ وآلہ وسلم، موقف آل... الخ، جز: 2، جلد: 1، صفحہ: 101۔

اُونچی شان والی ہیں ❀ آپ کی شان میں سورہ نُّور کی 18 آیات نازل ہوئیں۔
❀ آپ کی عادتِ کریمہ تھی تہجد پابندی سے پڑھا کرتیں ❀ اکثر نفل روزے رکھا کرتیں ❀ روزانہ اشراق کے 8 نفل پڑھتیں اور **فرمایا کرتی تھیں:** اگر میرے والدین کا انتقال ہو جائے، اس دن بھی میں یہ رکعتیں ہر گز نہیں چھوڑوں گی۔⁽¹⁾

❀ حضرت عائشہ صدیقہ رضی اللہ عنہا کی قمیض مبارک میں پیوند لگے ہوئے تھے، ایک مرتبہ آپ کے پاس 70 ہزار درہم آئے، آپ نے نئی قمیض نہ سلوائی بلکہ وہ 70 کے 70 ہزار درہم راہِ خدا میں تقسیم کر دیے! ❀ ایک مرتبہ آپ کے پاس ایک لاکھ درہم آئے، آپ نے فوراً ہی ساری رقم غریبوں میں تقسیم کر دی۔ اُس دن آپ روزے سے تھیں، اپنے افطار کے لیے ایک درہم بھی بچا کر نہ رکھا۔⁽²⁾

اللہ اکبر! پیارے اسلامی بھائیو! دیکھیے! ہے نا آلِ صدِّیق اکبر رضی اللہ عنہ...!!
حضرت صدِّیق اکبر رضی اللہ عنہ وہ ہیں کہ اپنا سب کچھ راہِ خدا میں لٹاتے ہیں، اولاد کی شان دیکھو...!! مال سے بالکل محبت نہیں رکھتیں، سب کچھ راہِ خدا میں لٹا رہی ہیں۔

حضرت عبد اللہ بن زبیر

حضرت عبد اللہ بن زبیر رضی اللہ عنہ حضرت صدِّیق اکبر رضی اللہ عنہ کے نواسے ہیں۔
جب امامِ عالی مقام، امامِ حسین رضی اللہ عنہ کر بلا میں شہید ہوئے تو حضرت عبد اللہ بن زبیر رضی اللہ عنہ نے یزید کے خلاف تلوار اٹھائی۔⁽³⁾

①... مؤطا امام مالک بروایت یحییٰ، کتاب قصر الصلاة فی السفر، باب صلاة الضحیٰ، صفحہ: 97، حدیث: 366۔

②... مدارج النبوة، قسم پنجم، باب دوم، در ذکر ازواج مطہرات، ج: 2، صفحہ: 473 مفصلاً۔

③... فیضان عبد اللہ بن زبیر، صفحہ: 15 بتغیر۔

حجاج بن یوسف کے دور میں جب کعبہ شریف پر حملہ کیا گیا، تب ایک وقت وہ بھی آیا کہ آپ بالکل تنہا رہ گئے، کعبہ شریف کی حفاظت کے لئے کوئی بھی آپ کے ساتھ نہیں تھا، اس وقت بھی آپ کی حالت ایسی تھی کہ عین کعبہ شریف کے پاس کھڑے ہو کر نماز پڑھتے، حجاج بن یوسف کی فوج پتھر برسا رہی ہوتی، بڑے بڑے پتھر آپ کے کان کے قریب سے ہو کر گزرتے، اس کے باوجود آپ پورے خشوع و خضوع اور توجہ کے ساتھ نماز جاری رکھا کرتے تھے۔^(۱)

سُبْحَنَ اللہ! شانِ صدِّیقِ کافِیضان دیکھیے! ہجرت کے وقت غار میں حضرت صدِّیق اکبر رضی اللہ عنہ اکیلے خدمت کر رہے تھے ❀ یہاں آپ کے نواسے تنہا پورے لشکر کے سامنے ڈٹے ہوئے ہیں اور کعبہ شریف کی خدمت کر رہے ہیں ❀ غار میں سانپ کا ڈسنا بھی حضرت صدِّیق اکبر رضی اللہ عنہ کے ادب میں خلل نہ لاسکتا تھا، یہاں پتھر برس رہے ہیں ❀ حضرت عبد اللہ بن زبیر رضی اللہ عنہ کی نماز میں کوئی خلل نہیں آ رہا ہے۔ **سُبْحَنَ اللہ!**

شیخ محمد بکری نے مدد فرمائی

حضرت صدِّیق اکبر رضی اللہ عنہ کی اولادِ پاک میں ایک بزرگ ہوئے ہیں: شیخ زین العابدین بکری رحمۃ اللہ علیہ۔ حضرت علامہ ابراہیم عبیدی رحمۃ اللہ علیہ جو شیخ زین العابدین رحمۃ اللہ علیہ کے شاگرد ہیں، آپ فرماتے ہیں: ایک مرتبہ میں سفر حج پر روانہ ہونا چاہ رہا تھا، دُعائیں لینے کے لیے استاد محترم کی خدمت میں حاضر ہوا، آپ نے دُعا کے بعد فرمایا: اے ابراہیم! راستے میں کوئی تکلیف ہو تو مغرب کی جانب 3 قدم چلنا اور کہنا: اے **أَبُو الْعَبَّاسِ!**

میں آپ کی کفالت میں ہوں۔

علامہ ابراہیم عبیدی رحمۃ اللہ علیہ فرماتے ہیں: نصیحت لے کر میں سفر حج پر روانہ ہوا، جاتے ہوئے تو سفرِ آسانی سے گزرا، واپسی پر میں ایک بڑی مشکل میں پھنس گیا، کوشش کے باوجود کچھ کر نہیں پا رہا تھا۔ اسی دوران مجھے استادِ محترم کی نصیحت یاد آگئی، میں نے فوراً پکارا: اے اَبُو الْعِیُون! میں آپ کی کفالت میں ہوں۔

فرماتے ہیں: میں ابھی الفاظ پورے بھی نہیں کر پایا تھا کہ شیخ محمد بکری رحمۃ اللہ علیہ تشریف لائے، مجھے فرمایا: کھڑے ہو جاؤ! سلامتی کے ساتھ جاؤ! یہ سن کر میں کھڑا ہو گیا، خدا کی قسم! اب مجھے کوئی تکلیف نہیں تھی، تھکاوٹ بھی اتر گئی۔ یوں میں مشکلات سے بچتا ہوا بخیر و عافیت گھر پہنچ گیا۔⁽¹⁾

سُبْحَنَ اللّٰہ! پیارے اسلامی بھائیو! یہ حضرت صدیق اکبر رضی اللہ عنہ کی اولادِ پاک کی شانیں ہیں۔ قرآن کریم نے اس مقدس گھرانے اور بابرکت نسل کے متعلق فرمایا:

ترجمہ کنز العرفان: یہی وہ لوگ ہیں جن کے اچھے اعمال ہم قبول فرمائیں گے اور ان کی خطاؤں سے درگزر فرمائیں گے، یہ لوگ جنت والوں میں سے ہوں گے۔ یہ سچا وعدہ ہے جو ان سے کیا جاتا تھا۔

أُولَٰئِكَ الَّذِينَ نَتَقَبَّلُ عَنْهُمْ أَحْسَنَ مَا عَمِلُوا وَنَتَجَاوَزُ عَنْ سَيِّئَاتِهِمْ فِي أَصْحَابِ الْجَنَّةِ وَعَدَ الصَّادِقُ الَّذِي كَانُوا

يُوعِدُونَ ﴿١٦﴾ (پارہ: 26، سورہٴ احقاف: 16)

یعنی یہ وہ پاکیزہ خاندان، برکت والی نسل ہے کہ اللہ پاک نے ان کے نیک اعمال

قبول فرمائے، تقاضائے بشریت جو ان سے کیاں ہوتی ہیں، انہیں ربِّ کریم نے اپنی رحمتِ کاملہ سے معاف فرمادیا اور ان سب کے لئے جنت کا وعدہ ہے۔ اللہ پاک ہمیں حضرت صدیق اکبر رضی اللہ عنہ اور آپ کی اولاد پاک سے سچی پکی محبت نصیب فرمائے۔ آمین بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

نیاز کی ترغیب

پیارے اسلامی بھائیو! 22 جمادی الاخریٰ کو حضرت صدیق اکبر رضی اللہ عنہ کا یوم منایا جاتا ہے، اپنے گھروں میں، دکانوں پر، آفسز میں، فیکٹریوں وغیرہ میں حسبِ توفیق ختم پاک کا اہتمام ضرور فرمائیے! بالخصوص اپنے گھر میں تو ضرور اہتمام کیجیے! بلکہ کتنا ہی اچھا ہو کہ 22 جمادی الاخریٰ کو سبھی اہل خانہ کو جمع فرمالیں، شیخ طریقت، امیر اہلسنت مولانا الیاس عطار قادری دَامَتْ بَرَکَاتُہُمُ الْعَالِیَہ کا بڑا پیارا رسالہ ہے: **عاشقِ اکبر۔ یہ خرید لیجیے! یادِ دعوتِ اسلامی کی ویب سائٹ www.dawateislami.net سے مفت ڈاؤنلوڈ کر لیجیے! سبھی گھر والوں کو یہ رسالہ پڑھ کر سنائیے! **اِنْ شَاءَ اللہُ الْکَرِیْم!** بہت برکتیں نصیب ہوں گی۔ اللہ پاک ہمیں عمل کی توفیق نصیب فرمائے۔ آمین بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم۔**

صَلُّوْا عَلَی الْحَبِیْب! صَلَّی اللہُ عَلَی مُحَمَّد

اسلامک ای بکس لائبریری موبائل ایپلی کیشن

اے عاشقانِ رسول! الحمد للہ! دعوتِ اسلامی کے آنی ٹی ڈی پارٹنٹ نے ایک ایپلی کیشن لانچ کی ہے۔ جس کا نام ہے: اسلامک ای بکس لائبریری (Islamic eBooks)

Library ہے ❀ اس ایپلی کیشن میں اردو، انگریزی اور دیگر زبانوں میں کئی مصنفین کی ہزاروں کتابیں موجود ہیں ❀ کتابوں کو مصنف یا عنوان کے حوالے سے بھی سرچ کیا جاسکتا ہے ❀ کتابوں کو ڈاؤن لوڈ کر کے، پی ڈی ایف (PDF) میں پڑھا اور محفوظ بھی کیا جاسکتا ہے ❀ اپنی پسندیدہ (Favorite) کتابوں کو الگ فہرست میں شامل بھی کیا جاسکتا ہے ❀ اس ایپلی کیشن کی بہت بڑی خصوصیت یہ بھی ہے کہ جو افراد کتابیں پڑھ نہیں سکتے یا پڑھنے کا وقت نہیں وہ اس ایپلی کیشن کے ذریعے کتابوں کو آڈیو میں سن سکتے ہیں۔ اس ایپلی کیشن کو اپنے موبائل میں انسٹال کر لیجیے، علمِ دین سیکھئے اور دوسروں تک پہنچا کر نیکی کی دعوت عام کرنے کا ثواب کمائیے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

بیان کو اختتام کی طرف لاتے ہوئے ایک شرعی مسئلہ عرض کرتا ہوں:

درست کیا ہے؟

(درست شرعی مسئلہ اور عوام میں پائی جانے والی غلط فہمی کی نشاندہی)

مسئلہ: بنیان یا کپڑوں پر مچھر کا خون لگا ہو تو ان کپڑے ناپاک نہیں ہوتے۔

وضاحت: بعض اوقات یوں ہوتا ہے کہ صبح نیند سے بیدار ہوئے تو دیکھا کہ کپڑوں پر مچھر کا خون لگا ہوا ہے، اب پریشانی ہوتی ہے کہ کیا کریں؟ شاید کپڑے ناپاک ہو گئے۔ تو اس تعلق سے یہ قاعدہ اپنے ذہن میں بٹھالیجیے کہ دَم سائل (یعنی ایسا خون جو بہنے کی صلاحیت رکھتا ہو، وہ) ناپاک ہوتا ہے ⁽¹⁾ جبکہ مچھر میں جو خون ہوتا ہے، وہ ایسا نہیں ہے،

لہذا مجھ پر کا خون پاک ہے۔⁽¹⁾ اگر کپڑوں پر لگ جائے تو اس سے کپڑے بھی ناپاک نہیں ہوں گے۔ اللہ پاک ہمیں دُرست اسلامی احکام سیکھنے اور ان پر عمل کرنے کی توفیق نصیب فرمائے۔ آمین بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

اَسْمَاءُ الْحَسَنِیٰ کی برکات (وظیفہ)

یَا شَہِیْدُ (اے علم و قدرت کے ساتھ ہر جگہ موجود)

جو کوئی صبح (یعنی سورج نکلنے سے پہلے پہلے) اپنے نافرمان بچے یا بچی کی پیشانی پر ہاتھ رکھ کر اس احتیاط کے ساتھ کہ ان کو پتہ نہ چلے، آسمان کی طرف مُنہ کر کے 21 بار یَا شَہِیْدُ پڑھے، اِنْ شَاءَ اللہُ الْکَرِیْم! اس کا وہ بچہ یا بچی نیک بنے گا۔⁽²⁾ اللہ پاک ہمیں عمل کی توفیق عطا فرمائے۔ آمین بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

1... بہارِ شریعت، جلد: 1، صفحہ: 392، حصہ: 2۔

2... مدنی بیچ سورہ، صفحہ: 252۔